

महाराष्ट्र शासन
उच्च व तंत्र शिक्षण विभाग
शासन निर्णय, क्रमांक : एनजीसी २००७/ (१८०/०७) / मशि-३
मंत्रालय विस्तार भवन, मुंबई ४०० ०३२
दिनांक : १४ जून, २००७

शासन निर्णय :

मुंबई व पुणे विद्यापीठ क्षेत्रात इयत्ता १२ वी उत्तीर्ण विद्यार्थ्यांची संख्या जास्त असल्याने त्यांच्या महाविद्यालयीन प्रवेशाबाबत विद्यार्थ्यांच्या ब-याच तक्रारी शासनाकडे प्राप्त होत असतात. त्या विचारात घेऊन मुंबई व पुणे विद्यार्थी क्षेत्रातील महाविद्यालयीन प्रवेश प्रक्रियाअनुषंगाने योग्य ती कार्यवाही करून आवश्यकतेनुसार महाविद्यालयीन प्रवेशाच्या अनुषंगाने निर्णय घेण्याकरीता **प्रवेश तक्रार निवारण समित्या** स्थापन करण्याचा शासनाने निर्णय घेतलेला आहे.

२. या प्रवेश तक्रार निवारण समित्या तंत्र शिक्षणातील प्रवेशासाठी व सर्वसामान्य शिक्षणाच्या महाविद्यालयीन प्रवेशासाठी स्वतंत्रपणे नेमण्यात येत असून त्याची रचना खालीलप्रमाणे असेल :-

अ.क्र.	सर्वसामान्य शिक्षण	तंत्र शिक्षण
१.	विभागीय सहसंचालक, - अध्यक्ष उच्च शिक्षण	विभागीय सहसंचालक, - अध्यक्ष तंत्र शिक्षण
२.	संचालक, विद्यापीठ व - सदस्य महाविद्यालयीन विकास मंडळ (BCUD)	संचालक, विद्यापीठ व - सदस्य महाविद्यालयीन विकास मंडळ (BCUD)
३.	संचालक, उच्च शिक्षण - सदस्य यांचे प्रतिनिधी	संचालक, उच्च शिक्षण - सदस्य यांचे प्रतिनिधी

३. वरील प्रवेश तक्रार निवारण समितीचे कार्यक्षेत्र खालीलप्रमाणे राहिल :-
खालील स्वरूपाच्या तक्रारीची दखल प्रवेश तक्रार निवारण समिती घेईल.

- (१) गुणवत्ता यादीनुसार प्रवेश होत नसणे
- (२) विहित कालावधीत अर्ज सादर करून देखील विद्यार्थ्यांच्या प्रवेश अर्जाची दखल घेतली न जाणे,
- (३) विद्यार्थ्यांचे पात्रतागुण योग्य प्रकारे परिगणित न करणे
- (४) गुणवत्ता याद्या मागासवर्गीयांच्या गटवारीने नसणे
- (५) मागासवर्गीयांचे आरक्षण पूर्णपणे व योग्य प्रकारे भरले नसणे
- (६) प्रवेश याद्या जाहिर केल्यावर प्रवेश घेण्यासाठी पुरेसा कालावधी न देणे

(७) प्रवेश फे-यांनंतर विविध कारणामुळे रिक्त होणा-या प्रवेश जागांची पारदर्शीपणे माहिती जाहिर न करणे,

(८) गुणवत्ता डावलून प्रवेश देणे

(९) प्रवेश रद्द केल्यानंतर विहित कालावधीत पुरेसा परतावा व प्रमाणपत्र न दिल्याबाबतच्या तक्रारी,

(१०) अशाच स्वरूपाच्या इतर तक्रारी

प्रवेश तक्रार निवारण समितीची कार्यक्षमता विद्यार्थ्यांच्या प्रवेशाबाबतच्या तक्रारीपुरती मर्यादित असल्याने

इतरत्र प्रवेश न मिळालेल्या विद्यार्थ्यांना प्रवेश देण्याबाबतचे कामकाज समितीच्या कार्यक्षेत्रात येणार नाही.

४. सदरहू समिती आवश्यकतेनुसार व समिती निश्चित करेल अशा ठिकाणी त्यांच्या बैठका आयोजित करेल.

५. समितीस प्राप्त होणा-या तक्रारींवर समितीने नैसर्गिक न्यायानुसार संबंधित महाविद्यालयाच्या प्राचार्यांना त्यांचे म्हणणे मांडण्याची संधी दिल्याशिवाय कोणताही निर्णय देऊ नये.

६. समितीने घेतलेला निर्णय अंतिम व सर्वांवर बंधनकारक राहिल. जी महाविद्यालये समितीच्या निर्णयाचे पालन करणार नाही अशा महाविद्यालयांवर गंभीर स्वरूपाची कार्यवाही करण्याबाबत विद्यापीठांना कळविण्यासाठी विभागीय सहसंचालकांना प्राधिकृत करण्यात येत आहे. या विषयीचा अहवाल शासनास सादर करण्यात यावा.

७. सदर शासन निर्णय महाराष्ट्र शासनाच्या या www.maharashtra.gov.in वेबसाईटवर उपलब्ध असून त्याचा सांकेतांक क्रमांक २००७०६१४१६५५००००१ हा आहे.

महाराष्ट्राचे राज्यपाल यांच्या आदेशानुसार व नावाने,



(अरविंद चौधरी)

सहसचिव, महाराष्ट्र शासन

प्रत,

- (१) शिक्षण संचालक, उच्च शिक्षण, महाराष्ट्र राज्य, पुणे,
- (२) संचालक, तंत्र शिक्षण, महाराष्ट्र राज्य, मुंबई,
- (३) सर्व विभागीय सहसंचालक, उच्च शिक्षण, महाराष्ट्र राज्य,
- (४) सर्व विभागीय सहसंचालक, तंत्र शिक्षण, महाराष्ट्र राज्य,
- (५) कुलसचिव, सर्व विद्यापीठे, महाराष्ट्र राज्य,
- (६) महासंचालक, माहिती व जनसंपर्क, मंत्रालय, मुंबई
- (७) निवड नस्ती मशि-३